

7 ta' Novembru, 1949.

Inhallel :

L-Onor. Dr. W. Harding, B.Litt., LL.D.

Il-Pulizija *versus* Marietta Borg et.

**Rekwizizzjoni — Retroattività tal-Liġijiet Proċedurali —
Delitt — Kontravvenzjoni — Art. 19 (1)
tal-Housing Act, 1949.**

Skond il-Housing Act ta' l-1949, meta persuna li tiġi notifikata b'ordni ta' rekwizizzjoni tongos li tikkonsenja lill-Housing Commissioner id-ewriet tad-dar rekwizizzjonata, il-Qorti tista' f'erti każi, tosthom dak ta' inkapaċità fiżika tal-persuna li tkun li tul-

her fil-Qorti, u meta l-Housing Commissioner jidcertifika bil-
 rament li l-każ huwa urgenti, tinnomina ċerti persuni b'ieq jirrap-
 prezentaw lill-imputat oriġinali fil-kawża. Però l-piena ma tin-
 għatax lil dak ir-rappreżentant; imma, għall-finijiet tal-piena, il-
 kawża tiġi agġornata sakemm jispicċa l-impediment ta' dik il-
 persuna.

Il-prinċipju illi d-dispożizzjonijiet ta' proċedura japplikaw retroatti-
 rament ma huw daqshekk ġeneriku u assolut, f'materja penali, li
 jiata' jingħad li daww il-ligijiet japplikaw retroattivament bla
 kwistjoni ta' oġġ; imma għandhom din l-applikazzjoni retroattiva
 daww il-ligijiet penali ta' proċedura li huma prettament proċedu-
 rali bias, u mhux ukoll daww li huma intimament konnessi mal-
 meritu tal-kawża. Dawn ta' l-aħħar ma għandhomx dan l-effett
 retroattiv.

Il-ħtija ta' min jangos li jikkunsinna lill-Housing Commissioner id-
 ewieret ta' dar rekwiżizzjonata qabel il-promulgazzjoni tal-Hous-
 ing Act, 1949, kienet kunsidrata bħala delitt; imma bil-promul-
 gazzjoni ta' dak l-Att dik il-ħtija saret kontravvenzjoni. Għaldaq-
 tant id-dispożizzjonijiet ta' dak l-Att ma humiez retroattivi għal
 każi li nholqu qabel il-promulgazzjoni tiegħu, meta l-ħtija kienet
 delitt u mhux kontravvenzjoni; u l-Qorti ma tistax konseqwente-
 ment tordna n-nomina ta' rappreżentant għall-persuna mpeduta li
 tidher il-Qorti u li naqset li tobdi r-rekwiżizzjoni qabel ma beda
 jaħħ dak l-Att, billi dik ir-rappreżentanza tista' ssir biss f'każ
 ta' kontravvenzjonijiet.

Fil-każ preżenti, il-Qorti tal-Magistrati ordnat li l-persuna fiżikament
 impeduta tiġi rappreżentata fil-kawża; imma billi l-ħtija ta' dik
 il-persuna oriġinat meta kien għadu ma għez promulgat il-Hous-
 ing Act, il-Qorti ta' l-Appell annullat id-digriet li bih kien għe
 mogħti l-ordni ta' dik ir-rappreżentanza, kif ukoll dak kollu li kien
 sar fil-Qorti l'Isfel wara li ngħata dak id-digriet; u rrinvijat il-
 proċess lill-Ewiel Qorti b'ieq l-imputata oriġinali tkompli tiġi għu-
 dikata minn dik il-Qorti fl-istat li fih kienet qabel ma għe
 mogħti dak id-digriet.

Fuq l-imputazzjoni illi naqset li tobdi l-ordni mogħti lil-
 ha mill-Awtorità kompetenti b'ieq tikkunsinna id-ewieret tad-
 dar nru, 78 Triq il-Knisja, San Pawl il-Baħar, wara li kie-
 net avvzeta, il-Qorti Kriminali tal-Magistrati ta' Malta (li
 b'digriet tagħha tas-26 ta' April 1949, kienet innominat lil

Giuseppe Borg biex jidher minflokha fil-kawża) sabet hati lil dan Giuseppe Borg, ikkundannatu għaxar xelini multa, u tatu żmien xahar biex jikkonforma ruhu mal-liġi taht penali ta' 2s. 6d. kuljum f'każ ta' nuqqas;

Sar appell minn Marietta Borg u minn Giuseppe Borg, bhala rappreżentant ta' ommu Marietta Borg u anki f'ismu. Dan l-appell gie estiż anki għad-deċiżjoni preliminari li kienet tat dik il-Qorti fit-12 ta' Lulju 1949, li biha rrespingiet l-eċċezzjoni ta' Marietta Borg fis-sens li d-digriet tagħha tas-26 ta' April, fuq imsemmi, kien null;

Hu ċar li, għalkemm l-appell hu miġjub anki fuq punti oħra, sew proċedurali kemm affiċjenti l-meritu, għandu jiġi trattat le-wwel il-pont jekk il-Qorti ta' Isfel setgħetx f'dan il-każ tinnomina lil Giuseppe Borg biex jidher minflok Marietta Borg;

Ikkunsidrat dwar dan il-pont;

Hu veru li skond l-art. 19 (1) ta' l-Att II ta' l-1949, f'ċerti każijiet, fosthom dak ta' inkapaċità fiżika (kif fil-każ ta' Marietta Borg), jekk il-Housing Commissioner jidċertifika bil-gurament li l-każ hu urgenti, il-Qorti tista' tinnomina ċerti persuni biex jirrappreżentaw lill-imputat originali. "En passant", jingħad li l-piena ma tingħatax però lil dan ir-rappreżentant, imma għall-finijiet tagħha l-kawża tigi agġornata sakemm jispiċċa l-impediment. Għalhekk, il-Qorti t'Isfel għandlet dejjem hażin meta irrogat il-piena lir-rappreżentant (ara art. 19 (2) ibidem);

Issa f'dan il-każ Marietta Borg ma setgħetx tidher minhabha li kienet marida, u l-Housing Commissioner idċertifika bil-gurament l-urgenza tal-każ; imma l-kwistjoni hi "jekk d'na d-dispożizzjoni eċċezzjonali ta' l-art. 19 (1) ta' l-Att II ta' l-1949 setgħetx tigi applikata retroattivament għal każ li origina qabel il-promulgazzjoni ta' dak l-Att";

Hu fatt li r-"requisition order" hareġ fit-3 ta' Dicembru 1948, u l-post kellu jiġi kunsinnat "forthwith". Mela l-kawr tal-liġi beda miexi dak iż-żmien, jigifieri qabel it-12 ta' Frar 1949, data li fiha gie promulgat l-Att fuq imsemmi;

Issa l-Attorney General, fit-trattazzjoni skritta ta' dan il-pont, osserva (ara nota fol. 25) illi d-dispożizzjonijiet ta' proċedura huma retroattivi bla kwistjoni ta' xejn. Il-Magis-

trat fal-deċiżjoni tiegħu preliminari, impunjata mill-appellanti, ibbaża ruħu fuq l-istess sfermazzjoni;

Issa, l-istudji dottrinali juru illi l-prinċipju li l-ligijiet proċedurali japplikaw retroattivament ma hux daqshekk generiku u assolut, f'materja penali, daqs kemm. milli jidher, irritenewh l-Attorney General u l-Magistrat;

L-awturi Chauveau u Helie, fi-opera tagħhom li l-Qrati Maltin dejjem irriferew għaliha, "Theorie du Code Penal", Vol. I, pag. 10, Bruxelles 1845 — studjaw kif dan il-prinċipju beda jiġi proklamati f'mod assolut, fi Franza, kważi bi żball. F'Jannar tad-disa' sena tar-Republika kienet harget liġi li espressament kienet ordnat effett retroattiv għad-dispożizzjonijiet proċedurali tagħha. Meta hemm fil-liġi, s'intendi, ma jistax ikun hemm kwistjoni. Gara illi, wara dik il-liġi, il-Qrati Franċiżi, bla ebda ġustikazzjoni, kif osservaw dawk l-awturi, bdew jipproklamaw il-prinċipju bħala universalment rikonoxxut, mentri ma kienx tali, u kien hemm biss dik il-liġi partikulari, tant li Qrati oħra Franċiżi eżitaw li jadottaw dak il-prinċipju. Għalhekk Chauveau u Helie birraġun jirrikmandaw li wieħed jeżamina l-kwistjoni fha nni-fisha, bla prekonċett, u bla riferenza bħala awtorità. Huma iġhidu illi l-uniku prinċipju universali u sever hu dak li l-liġi tiddisponi għall-futur, u fil-penal il-liġi tista' tiġi applikata retroattivament biss, "anki jekk hi liġi proċedurali", meta l-imputat jitlob il-benefiċċju tal-liġi l-ġdida. Huma lanqas jammettu d-distinzjoni bejn dak li jissejjaħ "il fondo del diritto" u "la forma del diritto", għaliex iġhidu (u lanqas għandhom tort) illi f'materja kriminali l-forma tikkostitwixxi parti ta' l-istess dritt ta' l-imputat, għaliex minnha huwa jiehu d-difiża tiegħu. Jikkonkludu illi n-non-retroattività tal-ligijiet hi waħda mir-regoli eterni tas-soċjetà, u li għaliha ma jistax jiġi derogat lanqas f'materja proċedurali, f'sedi kriminali, ammenokké dan ma jsirx bil-kontentizza ta' min ikun imputat;

L-awtur Taljan Zuppetta (Corso Completo di Diritto Penale Comparato — Vol. II, pag. 135, Napoli 1871) jikkondividi l-opinjoni ta' dawn iż-żewġ awturi, u iġhid enfatikament:— "Le ragioni presentate mi fanno sempre più abominare quella massima inconsiderata che le leggi di procedura si impos-

sessano degli atti nello stato in cui li trovano. Nelle materie penali questa massima è iniqua, quando la legge novella, per norma generale, impreda a dirigere questa o quell'altra classe di azione in modo più rigoroso dell'antica liturgia. È iniquissima poi, quando, in odio di qualche singolare azione, o di qualche particolare individuo, la legge novella imponga un rito di rigorosa eccezione";

Awturi Franciži oħra jostnu li l-ġiġi proċedurali, anki f'materja penali, hi dejjem retroattiva (ara Rauter, *Traité de Droit Criminel*, para. 8 in nota, Bruxelles 1837; u ara wkoll Legraverend, *Traité de legislation criminelle*, Vol. III, pag. 28 e seg. Parigi 1816);

Din il-Qorti hi inklinata tadotta, kif qiegħda tadotta, it-teorija eklettika propunjata minn Nypels (ċitat Fix-Chaveau u Helie, nota 1 no. 56, pag. 21). mill-Merlin (*Repertoire*, v. *Effect Retroactif*, sez. III, para. 8) u mill-Crivellari (*Il Codice Penale*, Vol. I, pag. 125), fis-sens li, kwantu għall-kwistjoni tar-retroattività tal-ġiġijiet penali ta' proċedura, je-ħfiġ li wieħed jiddistingwi bejn dawk il-ġiġijiet li huma prettament proċedurali, oġoè ta' vera u proprja proċedura, b'moħ li jkunu fattur "ordinatorium litis" biss, u dawk li huma intimament konnessi mal-"fondo della causa", b'moħ li jkunu fattur "decisorium litis". Dawk ta' l-ewwel japplikaw retroattivamente; l-oħrajn ma għandhomx dan l-effett;

Issa, fil-każ preżenti hemm diġà dubju serju jekk il-provvediment tar-rappreżentanza ta' l-imputat, sanċit mill-art. 19 (1) ta' l-Att fuq imsemmi, hux provvediment proċedurali prettament tali biss; għal żewġ raġunijiet li huma dawn:— (a) Fis-sistema tal-ġiġi Maltija ma hemmx il-ġudizzju "in absentia", jew "in contumacia", fil-kriminal, tant li l-eċċez-zjonijiet huma rari (art. 414 (7), 414 (4), 449 (2), 588, 645 (1) — Kap. 12). Dan ifisser li l-imputat għandu l-jeħd li jkun preżenti fl-istadji kollha tal-proċess tiegħu, biex jista' jsegwi l-proċess, jikkonferixxi mad-difensur dwar dak li jin-qala', u jikkontrolla l-provi. Kif jidher, il-kwistjoni ma hijiex sempliċement waħda ta' forma, imma hu l-każ li wieħed jir-ripeti l-kliem ta' Chaveau u Helie illi l-forma tiata' talvolta tikkostitwixxi parti mill-istess dritt tad-difiza. (b) Dina l-

konsiderazzjoni takkwista forza akbar meta wiehed jirrifletti illi l-Kodiċi Kriminali ammetta li "fuq talba tad-difiża", u biss "fil-kontravvenzjonijiet", jista' jidher hadd ieħor min-flok l-imputat (art. 386 (b) Kap. 12);

Issa, il-każ ta' Marietta Borg twieled fi żmien meta reat bħal dak lilha imputat kien delitt, għaliex hu reat taħt l-Emergency Regulations, u għalhekk issa qiegħda tintalab l-applikazzjoni retroattiva ta' liġi li bdiet biex iddikjarat reat simili kontravvenzjoni (art. 18); u fil-kontravvenzjonijiet, għad-differenza tad-delitti, hi biżżeġjed il-volontarjetà; u mbagħad imponiet (apparti u malgrado l-volontà tad-difiża) ir-rappreżentanza ta' l-imputat. Għalhekk liġi li qiegħda tbidel ix-xorta tar-reat, u li qiegħda timponi dak li qabel għad-delitt ma kienx jeżisti u li għall-kontravvenzjonijiet kien fakoltativ, u li qiegħda tippriva l-imputat milli jassisti personalment għall-proċess tiegħu u jikkontrolla l-provi, kontra l-prinċipju ġenerali tas-sistema kriminali Malti, li ma jridx il-proċess "in absentia", appena tista' tissejjaħ liġi prettament proċedurali, għaliex hi wisq konnessa mad-dritt tad-difiża ta' l-imputat;

Iżda appartu dan, mhux talli fl-Att II ta' l-1949 ma hemm xejn li jirrendi d-dispożizzjoni ta' l-art. 19 (1) espressament retroattiva (haga li kienet tittronka kull kwistjoni dottrinali), imma anki l-kliem tal-liġi, rettament interpretati u kombinati ma' l-artikoli relativi ta' qabel, huma tali li jeskludu dinn r-retroattività, b'mod li, appartu d-dubju dottrinali, il-kliem stess tal-liġi jirrendu anti-ġuridika l-applikazzjoni retroattiva ta' dak l-artikolu;

Infatti, l-art. 18 (immedjatament qabel l-artikolu in kwistjoni) iġhid li "any offence under this Act, or under any order or regulation made thereunder....." Fid-diversi sottosezzjonijiet tiegħu dan l-art. 18 ikompli jirriferrixxi għal "offence under this Act", jew għal "proceedings under this Act". U mbagħad jiġi l-art. 19, li jibda proprju bil-kliem "When the alleged offender....." Hu ċar li "offender" hu dak li jikkommetti "an offence under this Act or under any order or regulation made thereunder....." Kienet tkun interpretazzjoni sfurzata kieku wiehed kellu, malgrado l-konkatenazzjoni ta' artikolu ma' ieħor, f'daqqa waħda jab-

banduna s-sekwenza logika, u jghid li l-kliem "alleged offender" jirreferixxu wkoll ghal "offender" li kiser il-ligi ta' qabel;

Għallhekk din il-Qorti tiritjeni li l-art. 19 (1) ta' l-Att II ta' l-1949 ma setax jiġi applikat f'dana l-każ, li ma hux każ ta' reat kontra d-dispożizzjonijiet ta' l-Att ta' l-1949, jew ta' ordni jew regolament mahruġ bis-saħħa tiegħu, imma każ ta' reat taħt il-ligi ta' qabel;

Irriflettiet;

Illi minn dak li ntqal hu ċar li kull ma sar fil-Qorti Inferjuri mid-digriet tas-26 ta' April 1949 'l hemm, inklużivament, kien null;

Illi każ simili ma hux espressament regolat mill-art. 440 (1) Kap. 12, imma b'analogija, u anki b'rispett għall-prinċipju ta' l-eżami doppju, il-kawża għandha tkun rinviata lill-Qorti Inferjuri;

(Għallhekk din il-Qorti tiddeċidi;

Billi tiddikjara null id-digriet tal-Qorti ta' Isfel mogħti fis-26 ta' April 1949, u nulli l-attijiet kollha proċedurali ta' wara, inkluża s-sentenza appellata; u terġa' tqiegħed l-imputata Marietta Borg fi-sfat li kienet proċeduralment qabel ma ġie mogħti d-digriet tas-26 ta' April 1949. Tordna li l-kawża tiġi rinviata lill-Qorti ta' Isfel flimkien ma' kopja ta' din is-sentenza;

U' b'hekk ipprovdiet fuq dan l-appell.